

Brussell, 2 ta' Frar 2018  
(OR. en)

5394/18

---

**Fajl Interistituzzjonali:**  
**2017/0346 (NLE)**

---

**CORDROGUE 11**  
**SAN 24**  
**ENFOPOL 23**

**ATTI LEGISLATTIVI U STRUMENTI OĦRA**

---

Suġġett: ABBOZZ DEĊIŻJONI TA' IMPLIMENTAZZJONI TAL-KUNSILL li  
tissottoponi s-sustanza psikoattiva ġdida metil-2-[[1-(5-fluoropentil)-1H-  
indazol-3-karbonil]ammino]-3,3-dimetilbutanoat (5F-MDMB-PINACA) għal  
miżuri ta' kontroll

---

ABBOZZ

**DEĊIŻJONI TA' IMPLIMENTAZZJONI TAL-KUNSILL (UE) 2018/...**

**ta' ...**

**li tissottoponi s-sustanza psikoattiva ġdida metil-2-{{1-(5-fluoropentil)-1*H*-indazol-3-karbonil}ammino}-3,3-dimetilbutanoat (5F-MDMB-PINACA) ghal miżuri ta' kontroll**

IL-KUNSILL TAL-UNJONI EWROPEA,

Wara li kkunsidra it-Trattat dwar il-Funzjonament tal-Unjoni Ewropea,

Wara li kkunsidra d-Deċiżjoni tal-Kunsill 2005/387/ĠAI tal-10 ta' Mejju 2005 dwar l-iskambju ta' informazzjoni, il-valutazzjoni tar-riskji u l-kontroll fuq sustanzi psikoattivi ġodda<sup>1</sup>, u b'mod partikolari l-Artikolu 8(3) tagħha,

Wara li kkunsidra l-proposta mill-Kummissjoni Ewropea,

Wara li kkunsidra l-opinjoni tal-Parlament Ewropew<sup>2</sup>,

---

<sup>1</sup> ĠU L 127, 20.5.2005, p. 32.

<sup>2</sup> ĠU C , , p. .

Billi:

- (1) F'konformità mal-Artikolu 6 tad-Deċiżjoni 2005/387/ĠAI, tfassal rapport ta' valutazzjoni tar-riskji dwar is-sustanza psikoattiva ġdida metil-2- $\{[1-(5\text{-fluoropentil})-1H\text{-indazol-3-karbonil]amino}\}$ -3,3-dimetilbutanoat ("5F-MDMB-PINACA") minn sessjoni speċjali tal-Kumitat Xjentifiku estiż taċ-Ċentru Ewropew għall-Monitoraġġ tad-Droga u d-Dipendenza fuq id-Droga u r-rapport ġie ppreżentat lill-Kummissjoni u lill-Kunsill fl-14 ta' Novembru 2017.
- (2) Il-5F-MDMB-PINACA hija kannabinojdi sintetika. Din għandha effetti simili għal dawk tat-THC, li hija responsabbli għall-effetti psikoattivi ewlenin tal-kannabis, iżda l-5F-MDMB-PINACA għandha tossiċità addizzjonali ta' theddida għall-ħajja. Il-potenza għolja tal-5F-MDMB-PINACA minn naħa waħda, u l-fatt li tista' tirrapreżenta proporzjon varjabbli kbir jew mhux magħruf f'tahlitiet tat-tipjip min-naħa l-oħra, ifisser li din tikkostitwixxi riskju sinifikanti ta' avvelenament.
- (3) Il-5F-MDMB-PINACA ilha disponibbli fl-Unjoni mill-inqas minn Settembru 2014 u giet individwata f'25 Stat Membru. Minħabba n-natura tal-5F-MDMB-PINACA, huwa probabbli li każijiet ta' individwazzjoni ma jiġux rappurtati kollha peress li l-5F-MDMB-PINACA mhijiex soġġetta għal kontrolli sistematiċi. F'ħafna każijiet, il-5F-MDMB-PINACA giet issekwestrata bħala materjal veġetali jew tal-pjanti u bħala trab, iżda giet issekwestrata wkoll, għalkemm fuq livell aktar limitat, fil-forma likwida, fil-forma ta' assorbent u f'forom fiżiċi oħra mhux speċifikati. Saru aktar minn 1 770 sekwestru ta' materjal veġetali fl-Unjoni.

- (4) Żewġ Stati Membri rrapportaw 28 każ ta' mewt assoċjat mal-5F-MDMB-PINACA. F'mill-inqas 20 minn dawk il-każijiet, il-5F-MDMB-PINACA kienet jew il-kawża tal-mewt jew inkella x'aktarx li kkontribwixxiet għall-mewt. Barra minn hekk, żewġ Stati Membri rrapportaw 35 każ mhux fatali ta' intossikazzjoni akuta assoċjati mal-5F-MDMB-PINACA. Minhabba n-natura tal-5F-MDMB-PINACA, kemm l-intossikazzjonijiet mhux fatali kif ukoll l-imwiet ikkawżati mill-5F-MDMB-PINACA x'aktarx ma ġewx individwati kollha u ma ġewx irrapportati kollha.
- (5) Ma hemm ebda informazzjoni dwar l-involviment tal-kriminalità organizzata fil-manifattura, id-distribuzzjoni, it-traffikar u l-forniment tal-5F-MDMB-PINACA fl-Unjoni. Id-data disponibbli tissuggerixxi li l-5F-MDMB-PINACA hija prodotta minn kumpaniji kimiċi fiċ-Ċina.
- (6) Il-5F-MDMB-PINACA tipikament tinbiegħ f'ammonti żgħar u bl-ingrossa fi ħwienet speċjalizzati (headshops), indikati bħala l-hekk imsejha droga legali (legal high), bħala taħlitiet tat-tipjip jew bħala trab, kif ukoll fuq l-internet, indikata bħala l-hekk imsejha sostituzzjoni legali għall-kannabis. Huwa probabbli wkoll li tinbiegħ direttament fuq is-suq tad-drogi illeċiti. Billi l-imballaġġ ta' tali prodotti rarament jindikaw l-ingredjenti, hafna mill-utenti mhumiex konxji li qeghdin jużaw l-5F-MDMB-PINACA, jew anke kannabinojdi sintetiċi iġġenerali.
- (7) L-5F-MDMB-PINACA ma għandha l-ebda użu mediku għall-bniedem jew veterinarju li huwa rikonoxxut fl-Unjoni u lanqas, apparentement, barra l-Unjoni. Ma hemm l-ebda indikazzjoni li l-5F-MDMB-PINACA tista' tintuża għal xi skop ieħor minbarra bħala standard analitiku ta' referenza u fir-riċerka xjentifika.

- (8) Ir-rapport dwar il-valutazzjoni tar-riskju juri li hafna mill-mistoqsijiet relatati mal-5F-MDMB-PINACA li jqumu minhabba n-nuqqas ta' data dwar ir-riskji għas-saħħa individwali, ir-riskji għas-saħħa pubblika, u r-riskji soċjali, jista' jkollhom risposta permezz ta' iktar riċerka. Madankollu, l-evidenza u l-informazzjoni disponibbli dwar ir-riskji għas-saħħa u soċjali li toħloq is-sustanza jipprovdu raġunijiet suffiċjenti biex l-5F-MDMB-PINACA tiġi sottoposta għal miżuri ta' kontroll fl-Unjoni kollha.
- (9) Il-5F-MDMB-PINACA mhijiex elenkata għall-kontroll taħt il-Konvenzjoni Unika tan-Nazzjonijiet Uniti tal-1961 dwar id-Drogi Narkotiċi jew taħt il-Konvenzjoni tan-Nazzjonijiet Uniti tal-1971 dwar Sustanzi Psikotropiċi. Il-5F-MDMB-PINACA bħalissa qed tiġi vvalutata mis-sistema tan-Nazzjonijiet Uniti u giet rieżaminata fit-39 laqgħa tal-Kumitat tal-Esperti tal-WHO dwar id-Dipendenza fuq id-Droga li saret mis-6 sal-10 ta' Novembru 2017 f'Ġinevra. Dan ma jipprekludix l-Unjoni milli tiegħu deċiżjoni biex tissottponi s-sustanza għal miżuri ta' kontroll.
- (10) Billi 14-il Stat Membru jikkontrollaw il-5F-MDMB-PINACA fil-leġislazzjoni nazzjonali għall-kontroll tad-drogi u erba' Stati Membri jikkontrollaw il-5F-MDMB-PINACA taħt leġislazzjoni oħra, il-fatt li l-5F-MDMB-PINACA tkun sottoposta għal miżuri ta' kontroll fl-Unjoni kollha jgħin biex tiġi evitata l-emergenza ta' ostakli fl-infurzar tal-liġi u fil-kooperazzjoni għudizzjarja transfrontieri, u jgħin fil-protezzjoni mir-riskji li d-disponibbiltà u l-użu tagħha joħolqu.

- (11) Id-Deciżjoni 2005/387/ĠAI tikkonferixxi setgħat ta' implimentazzjoni lill-Kunsill bil-ħsieb li jkun hemm reazzjoni rapida u bbażata fuq kompetenza esperta fil-livell tal-Unjoni fil-kaz li jfeġġu sustanzi psikoattivi godda individwati u rrapportati mill-Istati Membri, billi tissottoporti dawn is-sustanzi għal miżuri ta' kontroll fl-Unjoni kollha. Billi l-kondizzjonijiet u l-proċedura biex jiġi attivati l-eżerċizzju ta' tali setgħat ta' implimentazzjoni ġew issodisfati, jenħteġ li tiġi adottata deciżjoni ta' implimentazzjoni sabiex il-5F-MDMB-PINACA tiġi sottoposta għal miżuri ta' kontroll fl-Unjoni kollha.
- (12) Id-Danimarka hija marbuta bid-Deciżjoni 2005/387/ĠAI u għalhekk qed tiegħu sehem fl-adozzjoni u fl-applikazzjoni ta' din id-Deciżjoni, li timplimenta d-Deciżjoni 2005/387/ĠAI.
- (13) L-Irlanda hija marbuta bid-Deciżjoni 2005/387/ĠAI u għalhekk qed tiegħu sehem fl-adozzjoni u fl-applikazzjoni ta' din id-Deciżjoni, li timplimenta d-Deciżjoni 2005/387/ĠAI.
- (14) Ir-Renju Unit mhuwiex marbut bid-Deciżjoni 2005/387/ĠAI u għalhekk mhux qed jiegħu sehem fl-adozzjoni u fl-applikazzjoni ta' din id-Deciżjoni u mhuwiex marbut biha jew soġġett għall-applikazzjoni tagħha,

ADOTTA DIN ID-DECIŻJONI:

### *Artikolu 1*

Is-sustanza psikoattiva ġdida metil-2- $\{[1-(5\text{-fluoropentil})-1H\text{-indazol-3-karbonil}]amino\}$ -3,3-dimetilbutanoat ("5F-MDMB-PINACA") għandha tkun sottoposta għal miżuri ta' kontroll fl-Unjoni kollha.

### *Artikolu 2*

Sa ... [sena mid-data tal-pubblikazzjoni ta' din id-Deciżjoni], l-Istati Membri għandhom jiehdu l-miżuri meħtieġa, skont il-liġi nazzjonali tagħhom, biex jissottoponu l-5F-MDMB-PINACA għal miżuri ta' kontroll u pjeni kriminali, kif previst fil-legiżlazzjoni tagħhom b'mod konformi mal-obbligi tagħhom skont il-Konvenzjoni tan-Nazzjonijiet Uniti tal-1971 dwar is-Sustanzi Psikotropiċi.

*Artikolu 3*

Din id-Deciżjoni għandha tidhol fis-seħh fid-data ta' wara dik tal-pubblikazzjoni tagħha f' *Il-Ġurnal Uffiċjali tal-Unjoni Ewropea*.

Din id-Deciżjoni għandha tapplika b'konformità mat-Trattati.

Magħmul fi Brussell,

*Għall-Kunsill*

*Il-President*

---